

समूह विद्यापीठ या घटकासाठी अस्तित्वात
असलेल्या लेखाशीर्षातून रक्कम वितरीत
करणेबाबत.

महाराष्ट्र शासन
उच्च व तंत्र शिक्षण विभाग
शासन जापन क्रमांक: संकीर्ण- २०२५/ई-१३७८८३८/विशि-३,
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२,
दिनांक: २७ ऑक्टोबर, २०२५.

जापन :-

राष्ट्रीय उच्चतर शिक्षा अभियान २.० मध्ये महाविद्यालयांच्या एकत्रिकरणातून समूह विद्यापीठ स्थापन करणे हा एक घटक होता. त्यानुसार महाराष्ट्र सार्वजनिक विद्यापीठ अधिनियम, २०१६ कलम ३ (६) मधील तरतुदीस अनुसरून राज्यात समूह विद्यापीठे स्थापन करण्यात आली आहेत. तसेच, राज्यामध्ये समूह विद्यापीठांची स्थापना करण्यासाठी दिनांक २९.११.२०२३ रोजीच्या शासन निर्णयान्वये मार्गदर्शक तत्वे विहित करण्यात आली आहेत. सदर शासन निर्णयातील मार्गदर्शक तत्व क्र. ६ मध्ये समूह विद्यापीठाच्या सांविधिक पदांच्या वेतनासाठी तसेच विद्यापीठाचा प्रशासकीय खर्च भागविण्यासाठी राज्य शासनाकडून दरवर्षी रु.१ कोटी (रुपये एक कोटी) इतकी ठोक रक्कम पहिल्या ५ वर्षांसाठी विद्यापीठाला देण्यात येईल अशी तरतूद आहे.

२. सदर ठोक रक्कम पुढील लेखाशीर्षातर्गत उपलब्ध तरतुदीतून समूह विद्यापीठांना वितरीत करण्यास मान्यता देण्यात येत आहे:-

मागणी क्र. डब्ल्यू-२, (२२०२), सर्वसाधारण शिक्षण, ०३, विद्यापीठीय व उच्च शिक्षण, १०२ विद्यापीठ सहाय्य, (००) (३३) समूह विद्यापीठ (कार्यक्रम) (२२०२ जे ०६३) ३१-सहायक अनुदाने (वेतनेतर).

३. वरील खर्चाकरीता आहरण व संवितरण अधिकारी म्हणून सहायक संचालक (लेखा), उच्च शिक्षण संचालनालय, महाराष्ट्र राज्य, पुणे व नियंत्रक अधिकारी म्हणून संचालक, उच्च शिक्षण, महाराष्ट्र राज्य, पुणे यांना घोषित करण्यात येत आहे.

४. सदर जापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५१०२७११०२१४५३०८ असा आहे. हे जापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रताप पां. लुबाळ)
उप सचिव, महाराष्ट्र शासन

प्रति :

१. अपर मुख्य सचिव, उच्च व तंत्र शिक्षण विभाग, मंत्रालय, मुंबई,
२. संचालक, उच्च शिक्षण, महाराष्ट्र राज्य, पुणे,
३. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर,
४. महालेखापाल, (लेखा परीक्षा), महाराष्ट्र-१/२, मुंबई/ नागपूर,
५. संचालक, लेखा व कोषागारे, मुंबई,
६. अवर सचिव (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई.
७. कक्ष अधिकारी (विशि-२), उच्च व तंत्र शिक्षण विभाग, मंत्रालय, मुंबई.
८. निवड नस्ती (विशि-३).